

سُورَةُ الْبُطِّفَيْنِ

حاصلاتِ تعلُّم

اس سبق کی تکمیل کے بعد طلبہ اس قابل ہو جائیں گے کہ:

1. سُورَةُ الْبُطِّفَيْنِ کا تعارف، وجہ تسمیہ اور مرکزی مضمون جان سکیں۔
2. سُورَةُ الْبُطِّفَيْنِ کے بنیادی مضامین اور علمی نکات جان سکیں۔
3. سُورَةُ الْبُطِّفَيْنِ کا یا محاورہ ترجمہ پڑھ کر اس کا فہم حاصل کر سکیں۔

وجہ تسمیہ:

مُطَفِّفین کا معنی ہے: ناپ تول میں کمی کرنے والے۔ اس سورت کی پہلی آیت میں ناپ تول میں کمی کرنے والوں کے لیے ہلاکت کا اعلان ہے۔ اسی لیے اس سورت کا نام سُورَةُ الْبُطِّفَيْنِ ہے۔

مرکزی مضمون اور مقصدِ نزول:

سُورَةُ الْبُطِّفَيْنِ کا مرکزی مضمون آخرت کے منکروں کی اہم خرابی ناپ تول میں کمی کرنے کا بیان ہے۔

مضامین اور علمی نکات:

سُورَةُ الْبُطِّفَيْنِ کے شروع میں ناپ تول میں کمی جیسی اہم بُرائی کی طرف توجہ دلائی گئی ہے۔ وہ جب دوسروں سے لیتے ہیں تو ناپ اور تول پورا رکھوانے کی کوشش کرتے ہیں، لیکن جب دینے کی باری آتی ہے تو ڈنڈی مارتے ہیں۔ اس سورت میں تعلیم دی گئی ہے کہ ہم جو بات اپنے لیے پسند کریں وہی دوسروں کے لیے بھی پسند کرنی چاہیے۔

سُورَةُ الْبُطِّفَيْنِ کے ابتدائی حصے میں کرپشن اور بد عنوانی کا ارتکاب کرنے والوں کی بُرائی بیان کی گئی ہے۔ کرپشن ایک ناسور ہے جو معاشرے کو کھوکھلا کر دیتی ہے۔ اس جرم کی وجہ سے معاشرے میں نا انصافی اور لاقانونیت

بڑھ جاتی ہے۔ ایک اچھا مسلمان اور ذمہ دار شہری ہونے کی حیثیت سے ہمیں اس جرم سے دور رہنا چاہیے۔
 ناپ تول میں کمی کرنا آخرت سے غفلت کی علامت ہے۔ گناہ کرنا، حد سے بڑھنا اور قرآن مجید کو نہ ماننا
 آخرت کے انکار کا نتیجہ ہے۔ آخرت کا انکار کرنے والے قرآن مجید کو پچھلے لوگوں کی کہانیاں قرار دیتے ہیں۔ آخرت کو

حدیث نبوی خاتم النبیین ﷺ

حضرت محمد رسول اللہ ﷺ خاتم النبیین صلی اللہ علیہ وسلم نے فرمایا: سچا اور امانت دار تاجر قیامت کے دن انبیاء، صدیقین اور شہداء کے ساتھ ہوگا۔ (سنن ترمذی: 1209)

بھلا دینے اور دنیا ہی کو مقصد بنانے کی وجہ سے
 دلوں پر زنگ چڑھ جاتا ہے۔ آخرت کو جھٹلانے
 والے قیامت کے دن اللہ تعالیٰ کے دیدار سے
 محروم رہیں گے اور جہنم میں ڈالے جائیں گے۔
 بدکاروں کے نامہ اعمال سیچّین میں

اور فرماں برداروں کے نامہ اعمال علیّین میں ہوں گے۔ سیچّین کا لفظی معنی قید خانہ ہے جب کہ علیّین کا لفظی معنی
 بالا خانہ ہے۔

سُورَةُ الْهُطَفِیْنِ میں جنت کی نعمتوں کا تذکرہ فرماتے ہوئے اللہ تعالیٰ نے بتایا ہے کہ نیک لوگوں کے
 چہرے جنت کی نعمتوں کی وجہ سے تروتازہ ہوں گے۔ جنت کی مزید نعمتوں کا تذکرہ فرمانے کے بعد کہا گیا ہے کہ یہ وہ
 چیزیں ہیں جن کے بارے میں ایک دوسرے سے آگے بڑھنے والوں کو مقابلہ کرنا چاہیے۔ یہ فانی دنیا اس قابل نہیں کہ
 اس کو مقصود سمجھ کر اس میں مقابلہ کرو۔ یہ تو چند دن کی راحت کا سامان ہے، اگر ہاتھ سے نکل بھی گیا تو کچھ بڑے
 صدمے کی بات نہیں، ایسا خسارہ نہیں جس کی تلافی نہ ہو سکے۔ اصل زندگی تو آخرت کی زندگی ہے، جہاں کے خسارے
 کی کبھی تلافی نہیں ہو سکے گی۔

ہمیں آخرت کے حوالہ سے ایک دوسرے سے آگے بڑھنے کی کوشش کرنی چاہیے۔ دنیا میں اہل ایمان کا
 مذاق اڑانے والے آخرت میں عذاب کا شکار ہوں گے۔

سورة المطففين سنی ہے (آیات: ۳۶ / رکوع: ۱)

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

وَيْلٌ لِّلْمُطَفِّفِينَ ۝ الَّذِينَ إِذَا أَكْتَالُوا عَلَى النَّاسِ يَسْتَوْفُونَ ۝ وَ إِذَا كَالُوهُمْ

(ناپ تول میں) کمی کرنے والوں کے لیے ہلاکت ہے۔ جب وہ لوگوں سے (خود) ناپ کر لیتے ہیں (تو) پورا لیتے ہیں۔ اور جب وہ انھیں ناپ

أَوْ وَزَنُوهُمْ يُخْسِرُونَ ۝ أَلَا يَظُنُّ أُولَٰئِكَ أَنَّهُمْ مَبْعُوثُونَ ۝ لِيَوْمٍ عَظِيمٍ ۝

یا تول کر دیتے ہیں (تو) کم کر دیتے ہیں۔ کیا یہ لوگ یقین نہیں رکھتے بے شک وہ (مرنے کے بعد) اٹھائے جائیں گے۔ اس بڑے دن کے لیے۔

يَوْمَ يَقُومُ النَّاسُ لِرَبِّ الْعَالَمِينَ ۝ كَلَّا إِنَّ كِتَابَ الْفُجَارِ لَفِي سَعِيرِينَ ۝

جس دن سب لوگ تمام جہانوں کے رب کے سامنے کھڑے ہوں گے۔ ہرگز (ایسا) نہیں! (کہ جزا و سزا نہ ہو) یقیناً بدکاروں کا اعمال نامہ سنجین میں ہے۔

وَمَا أَدرِكَ مَا سَعِيرٌ ۝ كِتَابٌ مَّرْقُومٌ ۝ وَيْلٌ يَّوْمَئِذٍ لِّلْمُكَذِّبِينَ ۝ الَّذِينَ يُكْذِبُونَ

اور آپ کو کیا معلوم کہ سنجین کیا ہے؟ لکھی ہوئی ایک کتاب ہے۔ اس دن جھٹلانے والوں کے لیے ہلاکت ہے۔ وہ جو بدلہ کے دن

بِیَوْمِ الدِّينِ ۝ وَمَا يُكْذِّبُ بِهِ إِلَّا كُلُّ مُعْتَدٍ أَثِيمٍ ۝ إِذَا تُتْلَىٰ عَلَيْهِ آيَاتُنَا

کو جھٹلاتے ہیں۔ اور اس کو وہی جھٹلاتا ہے جو حد سے نکل جانے والا گناہ گار ہے۔ جب اس کے سامنے ہماری آیتیں پڑھی جاتی ہیں

قَالَ أَسَاطِيرُ الْأَوَّلِينَ ۝ كَلَّا بَلْ رَانَ عَلَىٰ قُلُوبِهِمْ

(تو) وہ کہتا ہے کہ (یہ) پچھلے لوگوں کی کہانیاں ہیں۔ ہرگز (ایسا) نہیں! بلکہ (جھٹلانے کی وجہ یہ ہے کہ) ان کے دلوں پر (بُرے اعمال کا) زنگ چڑھ گیا ہے

مَا كَانُوا يَكْسِبُونَ ۝ كَلَّا إِنَّهُمْ عَنْ رَبِّهِمْ يَوْمَئِذٍ لَّمْ حُجُّوا ۝

جو وہ کیا کرتے تھے۔ (ایسا) ہرگز نہیں! (کہ قیامت نہ ہو) بے شک اس دن انھیں اپنے رب (کے دیدار) سے پردے میں رکھا جائے گا۔

ثُمَّ إِنَّهُمْ لَصَالُوا الْجَحِيمِ ۝ ثُمَّ يُقَالُ هَٰذَا الَّذِي كُنْتُمْ بِهِ تُكَذِّبُونَ ۝

پھر بے شک وہ ضرور جہنم میں جھونکے جائیں گے۔ پھر کہا جائے گا یہ وہی (جہنم) ہے جس کو تم جھٹلاتے تھے۔

كَلَّا إِنَّ كِتَابَ الْأَبْرَارِ لَفِي عِلِّيِّينَ ۝ وَمَا أَدرِكَ مَا عِلِّيُّونَ ۝

ہرگز (ایسا) نہیں! (کہ نیکیاں ضائع ہوں) یقیناً نیک لوگوں کا اعمال نامہ علیین میں ہے۔ اور آپ کو کیا معلوم کہ علیین کیا ہے؟

كِتَابٌ مَّرْقُومٌ ۝ يَشْهَدُهُ الْمُقَرَّبُونَ ۝ إِنَّ الْأَبْرَارَ لَفِي نَعِيمٍ ۝

ایک لکھی ہوئی کتاب ہے۔ جس کے پاس مقرب (فرشتے) حاضر رہتے ہیں۔ بے شک نیک لوگ ضرور نعمتوں (والی جنت) میں ہوں گے۔

عَلَى الْأَرْكَانِ يَنْظُرُونَ ﴿٣٢﴾ تَعْرِفُ فِي وُجُوهِهِمْ نَضْرَةَ النَّعِيمِ ﴿٣٣﴾

تختوں پر (بیٹھے) نظارے کر رہے ہوں گے۔ آپ ان کے چہروں سے نعمتوں کی تازگی کو پہچان لیں گے۔

يُسْقَوْنَ مِنْ رَحِيقٍ مَخْمُومٍ ﴿٣٤﴾ خِتَهُ مُسْكٌ ط وَ فِي ذَلِكَ

انہیں خالص شراب مہر (بند) کی ہوئی پلائی جائے گی۔ اس کی مہر مشک (خوش بو) کی ہوگی اور انہی (نعمتوں کو حاصل کرنے) میں

فَلْيَتَنَافَسِ الْبُتْنَاغِسُونَ ﴿٣٥﴾ وَ مِزَاجُهُ مِنْ تَسْنِيمٍ ﴿٣٦﴾ عَيْنًا يَشْرَبُ بِهَا الْمُقَرَّبُونَ ﴿٣٧﴾

آگے بڑھنے والوں کو آگے بڑھنا چاہیے۔ اور اس میں تسنیم کی آمیزش ہوگی۔ (وہ) ایک چشمہ (ہے) جس میں سے مقرب (بندے) پئیں گے۔

إِنَّ الَّذِينَ أَجْرَمُوا كَانُوا مِنَ الَّذِينَ آمَنُوا يَضْحَكُونَ ﴿٣٨﴾ وَ إِذَا مَرُّوا بِهِمْ

بے شک جن لوگوں نے جرم کیا وہ ایمان والوں پر ہنسا کرتے تھے۔ اور جب وہ ان (مومنوں) کے پاس سے گزرتے تھے

يَتَغَامَزُونَ ﴿٣٩﴾ وَ إِذَا انْقَلَبُوا إِلَىٰ أَهْلِهِمْ انْقَلَبُوا فَكِهِينَ ﴿٤٠﴾

(تو) آنکھوں سے آپس میں اشارے کرتے تھے۔ اور جب وہ واپس جاتے اپنے گھر والوں کی طرف (تو) دل لگی (مذاق) کرتے ہوئے جاتے۔

وَ إِذَا رَأَوْهُمْ قَالُوا إِنَّ هَٰؤُلَاءِ لَضَالُّونَ ﴿٤١﴾ وَ مَا أُرْسِلُوا عَلَيْهِمْ حَٰفِظِينَ ﴿٤٢﴾

اور جب وہ ان (مومنوں) کو دیکھتے (تو) کہتے کہ یقیناً یہی گمراہ ہیں۔ حالانکہ وہ ان (مومنوں) پر نگران بنا کر نہیں بھیجے گئے تھے۔

فَالْيَوْمَ الَّذِينَ آمَنُوا مِنَ الْكُفَّارِ يَضْحَكُونَ ﴿٤٣﴾ عَلَى الْأَرْكَانِ يَنْظُرُونَ ﴿٤٤﴾

تو آج ایمان والے کافروں پر ہنسیں گے۔ تختوں پر (بیٹھے) کافروں کا حال) دیکھ رہے ہوں گے۔

هَلْ ثَوَّبَ الْكُفَّارُ مَا كَانُوا يَفْعَلُونَ ﴿٤٥﴾

واقعی کافروں کو اس (بُرے سلوک) کا پورا بدلہ دے دیا گیا جو وہ (مومنوں سے) کیا کرتے تھے۔



درست جواب کا انتخاب کیجیے۔

1

مُطَفِّفِينَ کا معنی ہے:

(الف) ناپ تول میں کمی کرنے والے (ب) جھوٹ بولنے والے (ج) لوٹ مار کرنے والے (د) اعتکاف کرنے والے

جنت کی نعمتوں کی وجہ سے چہرے تر و تازہ ہوں گے:

(الف) جوانوں کے (ب) فرشتوں کے (ج) بوڑھوں کے (د) نیک لوگوں کے

iii) عَلَیِّہِیْن یعنی بالا خانوں میں نامہ اعمال ہوں گے:

(الف) سب مسلمانوں کے (ب) بدکاروں کے (ج) فرماں برداروں کے (د) سب انسانوں کے

iv) معاشرے کو کھوکھلا کر دینے والا جرم ہے:

(الف) چغل خوری (ب) بد نظری (ج) منافقت (د) کرپشن

v) آخرت کے منکر قرآن مجید کو سمجھتے تھے:

(الف) ایک معجزہ (ب) سچی کتاب (ج) تاریخی کتاب (د) پچھلی کہانیاں

2 مختصر جواب دیجیے۔

i) سُورَةُ الْطُّفِّیْن کی وجہ تسمیہ تحریر کیجیے۔

ii) سُورَةُ الْطُّفِّیْن کا مرکزی مضمون کیا ہے؟

iii) سُورَةُ الْطُّفِّیْن کے مطابق ناپ تول میں کمی کرنا کس چیز کی علامت ہے؟

3 تفصیلی جواب دیں۔

i) سُورَةُ الْطُّفِّیْن کا تعارف اور مقصد نزول تحریر کیجیے۔

ii) سُورَةُ الْطُّفِّیْن کے بنیادی مضامین اور اہم علمی نکات تحریر کیجیے۔

سرگرمیاں برائے طلبہ:

- اسلام میں تجارت کے اصولوں کے حوالے سے اپنے مطالعہ کو وسعت دیجیے۔
- ناپ تول پورا رکھنے کے حوالے سے سیرت طیبہ کا کوئی ایک واقعہ اپنے ہم جماعتوں کو سنائیں۔

ہدایات برائے اساتذہ کرام:

- اس سورت کی تدریس اس طرح کریں کہ طلبہ میں تجارتی دیانت داری پیدا ہو۔ طلبہ کو بتائیں کہ ناپ تول میں کمی کرنا گناہ کبیرہ اور حرام ہے، کیوں کہ ایسا کرنے والوں کے لیے ہلاکت کا اعلان ہوا۔ قرآن مجید میں جس عمل کے کرنے والوں کے لیے ہلاکت کا اعلان ہوا وہ عمل حرام اور گناہ کبیرہ ہوتا ہے۔

